

राष्ट्रीय कौशल विकास निगम के कुशल भारत अभियान को डीएचएफएल ने दिया समर्थन

- ✓ एनएसडीसी ने युवाओं को बैंकिंग, फाइनेंशियल सर्विसेज़ एवं बीमा क्षेत्र में कौशल प्रशिक्षण प्रदान करने के लिए डीएचएफएल के साथ की साझेदारी
- ✓ डीएचएफएल प्रशिक्षण के लिए आधुनिक प्रशिक्षण केन्द्र एवं सुविधाएं उपलब्ध कराएगी

नई दिल्ली, 7 अगस्त, 2018: भारत के अर्द्ध कुशल एवं अकुशल कामगारों को उत्पादक एवं कुशल कार्यबल में बदलने के प्रयास में भारत सरकार के कौशल विकास एवं उद्यमिता मंत्रालय की कार्यकारी शाखा राष्ट्रीय कौशल विकास निगम ने देवान हाउसिंग फाइनेन्स कोरपोरेशन लिमिटेड (डीएचएफएल) के साथ साझेदारी की है।

इस साझेदारी के तहत भारत की एक प्रमुख हाउसिंग फाइनेन्स कंपनी डीएचएफएल ने मुंबई, महाराष्ट्र में अपना अत्याधुनिक केन्द्र उपलब्ध कराया है जहां कंपनी की कोरपोरेट सामाजिक उत्तरदायित्व पहल के तहत गरीबी की रेखा से नीचे रहने वाले वंचित युवाओं के लिए बैंकिंग एवं फाइनेन्शियल सर्विसेज़ में कौशल विकास प्रशिक्षण का आयोजन किया जाएगा। एनएसडीसी के सम्बद्ध प्रशिक्षण साझेदार प्रशिक्षण का संचालन करेंगे और परियोजना को सफलतापूर्वक अंजाम देंगे। यह साझेदारी उन महत्वाकांक्षी युवाओं की ज़रूरतों को पूर करेगी जो आर्थिक बाधाओं के चलते अवसरों से वंचित हैं और 'नई अर्थव्यवस्था' की नौकरियां पाने में सक्षम नहीं हैं।

देश की कौशल प्रणाली को सशक्त बनाने के लिए इस साझेदारी के तहत एक साल के अंदर वंचित एवं संवेदनशील परिवारों के 800 उम्मीदवारों को प्रशिक्षण प्रदान किया जाएगा। एनएसडीसी के प्रशिक्षण साझेदार प्रशिक्षण प्रक्रिया का संचालन करेंगे। वे प्रशिक्षकों के प्रशिक्षण तथा प्रमाणित उम्मीदवारों के प्लेसमेन्ट के लिए भी ज़िम्मेदार होंगे। एनएसडीसी संभावी उम्मीदवारों को रोज़गार के अवसर भी उपलब्ध कराएगी।

इसके अलावा एनएसडीसी सामग्री, पाठ्यक्रम, उद्योग जगत की मौजूदा ज़रूरत को ध्यान में रखते हुए बैंकिंग, फाइनेन्शियल सर्विसेज़ और इन्श्योरेन्स सेक्टर स्किल काउन्सिल के साथ मिलकर काम करेगी। यह BFSI SSC के द्वारा प्रशिक्षकों के प्रशिक्षण को भी प्रोत्साहित करेगी। एनएसडीसी के निर्दिष्ट मूल्यांकनकर्ता उम्मीदवारों का मूल्यांकन कर उन्हें प्रमाणपत्र देंगे।

इस साझेदारी पर बात करते हुए श्री मनीष कुमार, एमडी एवं सीईओ, एनएसडीसी ने कहा, “एनएसडीसी महिलाओं सहित समाज के सभी सदस्यों को प्रशिक्षण एवं विकास के अवसर उपलब्ध कराना चाहती है। इससे देश के स्थायी विकास एवं आर्थिक समृद्धि को सुनिश्चित किया जा सकता है। इस प्रयास में निजी क्षेत्र का योगदान महत्वपूर्ण है, क्योंकि यह भारत की व्यवसायिक शिक्षा प्रणाली में सुधार लाकर युवाओं को रोज़गार के बेहतर अवसर उपलब्ध करा सकता है।”

श्री एस गोविंदम, सीनियर वाईस प्रेज़ीडेन्ट, डीएचएफएल ने कहा, “एनएसडीसी के साथ साझेदारी का ऐलान करते हुए हमें बेहद खुशी का अनुभव हो रहा है, क्योंकि हम दोनों संगठन देश के शहरी गरीबों के कल्याण हेतु कार्यरत हैं। अफॉर्डेबल हाउसिंग उद्योग के विकास के साथ कुशल मैनपावर की मांग भी बढ़ रही है। डीएचएफएल हमेशा से वंचित समुदाय के युवाओं को उचित कौशल प्रदान कर उनके सशक्तीकरण हेतु प्रयासरत रही है।”

राष्ट्रीय कौशल विकास निगम के बारे में

एनएसडीसी अपनी तरह की अनूठी सावर्जनिक-निजी –भागीदारी है जो निजी प्रशिक्षण प्रदाताओं के साथ साझेदारी में कौशल प्रशिक्षण को प्रोत्साहित करती है। अब तक एनएसडीसी 350 से अधिक प्रशिक्षण प्रदाताओं और 39 सेक्टर स्किल परिषदों को अनुमोदन दे चुकी है, इसके देश भर के 600 से अधिक ज़िलों में 7000 से अधिक प्रशिक्षण केन्द्र हैं। एनएसडीसी विभिन्न क्षेत्रों में 1.4 करोड़ से अधिक लोगों को प्रशिक्षण प्रदान कर चुकी है।

For more information on Skill Development, please follow the links below:

Facebook: www.facebook.com/SkillIndiaOfficial; Twitter: @MSDESkillIndia

Facebook: www.facebook.com/NSDCIndiaOfficial; Twitter: @NSDCIndia

Website: www.nsdcindia.org

For more information, contact:

Ruchika Tandon

Head- Communication & Stakeholder Interaction

National Skill Development Corporation

T: 98102 02457 | E: Ruchika.tandon@nsdcindia.org